


گیارہوں کیا ہے؟

WWW.NAFSEISLAM.COM

میں مُشْرِف
لیلِِ مُثْرَف



نَحَانٌ حَكَادَمِيٌّ

جہانیاں منڈی (خانیوال)

گیارہوں کیا ہے؟



نہان لاج اکٹھی
چہانیاں منڈی (خانیوال)

فہرست مشمولات

- ۱ گیارہویں کیا ہے؟
- ۲ گیارہویں صالحین کی نظر میں
- ۳ ایصالی ثواب کی نیت سے گیارہویں جائز ہے
مولوی ثناء اللہ امر تسری غیر مقلد کا فتویٰ
- ۴ مولوی رشید احمد گنگوہی کا فتویٰ تعین یوم
- ۵ تعین تاریخ کے متعلق علمائے دیوبند کے پیرو مرشد کا فیصلہ
- ۶ تفسیری عزیزی کی عبارت کا جواب
- ۷ بزرگوں کے ایصالی ثواب کی چیز پر نذر اولیاء کا اطلاق
- ۸ چند اعتراضات کے جوابات
- ۹ لفظ غوثِ اعظم پر اعتراض کا جواب
- ۱۰ بزرگوں کے نام کے ساتھ رضی اللہ عنہ لکھنا
- ۱۱ مناظرہ گیارہویں شریف روایتیداد

بسم الله الرحمن الرحيم
نحمده و نصلى و سلم على رسوله الكريم

گیارہویں کیا ہے؟

قرآن و حدیث میں مسلمان فوت شدگان کے لئے ایصالِ ثواب کی ترغیب دی گئی ہے، لیکن ایصالِ ثواب کے لئے کسی ایک طریقہ کو خاص نہیں کیا گیا بلکہ اس عمل کو مختلف انداز میں اپنانے کی اجازت اور رخصت دی گئی ہے۔ نماز، روزہ، حج، زکوٰۃ صدقات و خیرات اور دیگر حسنات کے علاوہ ہر نیک عمل کا ثواب فوت شدگان کو پہنچایا جا سکتا ہے، راستے میں پڑے ہوئے پھر یا کائنوں کو لوگوں کے آرام کی غرض سے ہٹا دینا اور یہ نیت کر لینا کہ اے اللہ میرے اس عمل کا ثواب فلاں فوت شدہ کو پہنچ تو درست ہے، ایصالِ ثواب کے لئے کوئی ایک طریقہ مخصوص سمجھنا نادائی اور جہالت ہے، یہی وجہ ہے کہ مسلمان ابتداء ہی سے مختلف انداز میں ایصالِ ثواب کا اہتمام کرتے رہے، کر رہے ہیں اور کرتے رہیں گے موجودہ دور میں ایصالِ ثواب کے پروگرام مختلف ناموں سے جانے اور پہچانے جاتے ہیں جن میں ایک نام ”گیارہویں شریف“، کا بھی آتا ہے، حضور غوث اعظم سیدنا عبدالقادر جیلانی رضی اللہ عنہ سے عقیدت و محبت کی وجہ سے ہر اسلامی صہینے کی گیارہ تاریخ کو مسلمان اکیلے یا اکٹھے ہو کر آپ کی روح کو ایصالِ ثواب کرتے ہیں، گیارہ تاریخ کو ایصالِ ثواب کرنے کی وجہ سے اس ایصالِ ثواب کا نام گیارہویں مشہور ہو گیا ہے، ایصالِ ثواب قرآن مجید اور احادیث مبارکہ سے ثابت ہے، نام بد لئے سے کوئی خرابی نہیں آتی، حضور صلی اللہ علیہ وسلم کے زمانہ میں تعلیم گاہ کا نام صفحہ تھا، اب اس کے کئی نام ہیں مثلاً مدرسہ، مکتب، اسکول وغیرہ، گیارہویں کا ایصالِ ثواب کے علاوہ کوئی اور مطلب اور مفہوم نہیں، باقی ہر قسم کے اعتراضات، شکوک و شبہات من گھڑت اور بے بنیاد باقی ہیں۔

مسلمانان اہل سنت اس ایصالِ ثواب کو فرض واجب اور سنت نہیں سمجھتے، نہ ہی اہلسنت

کے کسی معتبر و مستند عالم دین کی تحریر میں ایسا ملے گا، اہلسنت صرف اسے مستحسن یعنی ایک اچھا فعل سمجھتے ہیں اور کسی مسلمان بزرگ کو ایصالِ ثواب کرنا اچھا فعل ہی ہے، برآ کام تو نہیں، باقی جھوٹے الزامات لگا کر مسلمانوں کے متعلق بدگمانی کرنا اچھا نہیں مثلًا حافظ صلاح الدین یوسف غیر مقلد ایڈیٹ یونیورسٹی روزہ الاعتصام لاہور اپنی کتاب "قبر پرستی" میں لکھتے ہیں ا کہ ”گیارہویں حضرت شیخ عبدالقدار جیلانی کی خوشنووی کے لئے کی جاتی ہے اور اس میں یہ عقیدہ کا فرمایا ہوتا ہے کہ گیارہویں سے حضرت پیر صاحب خوش ہوں گے، جس سے ہمارے کاروبار میں ترقی ہوگی، ہماری حاجات پیر صاحب پوری فرمائیں گے اور اگر ہم نے گیارہویں میں کوتاہی کی تو پیر صاحب ناراض ہوں گے، جس سے ہمارا کاروبار سُھپ ہو جائے گا اور ہماری حاجات پوری ہونے سے رہ جائیں گی۔“

(لفت روزہ تنظیم اہل حدیث لاہور شمارہ ۱۹-۱ کتوبر ۱۹۸۷ء)

(صلاح الدین یوسف، قبر پرستی، مطبوعہ لاہور ۱۹۹۲ء، ص ۱۳۶)

قرآن کریم اور احادیث صحیحہ کی رو سے مومن کے حق میں بدگمانی حرام ہے، قرآن مجید میں اللہ تعالیٰ کا ارشاد ہے!

يَا أَيُّهَا الَّذِينَ آمَنُوا إِذْ سَمِعُوا كَثِيرًا مِّنَ الظُّنُنِ إِنَّ بَعْضَ الظُّنُنِ إِثْمٌ.

(سورہ الحجرات: ۱۲)

ترجمہ: اے ایمان والوں اکثر گمانوں سے بچو بے شک بعض گمان گناہ ہیں۔

حدیث شریف میں ہے!

ایا کم و الظن فان الظن اکذب العدیث۔

(بخاری شریف جلد ۲، ص ۸۹۶)

حضور اکرم صلی اللہ علیہ وسلم نے ارشاد فرمایا!

بدگمانی سے دور رہو بدگمانی بدترین جھوٹ ہے۔

دوسری حدیث میں ہے!

ا فلا شفقت عن قلبہ حتی تعلم اقالہا ام لا۔

(مسلم شریف جلد ۲ ص ۳۲۶)

ترجمہ: تو نے اس کے دل کو چیر کر کیوں نہ دیکھ لیا کہ تجھے معلوم ہو جاتا کہ اس نے (دل سے کلمہ کہا ہے یا نہیں)

گیارہویں صالحین کی نظر میں

بر صغیر پاک و ہند میں حضور سیدنا غوث اعظم رضی اللہ عنہ کے وصال کی تاریخ گیارہ ربیع الثانی مشہور ہے، اہلسنت ہر سال گیارہ ربیع الثانی کو آپ کے عرس یعنی یوم وصال کے دن آپ کی روح کو ایصالی ثواب کرتے ہیں، بعض بزرگوں کے نزدیک آپ کے وصال کی تاریخ نوربیع الثانی ہے وہ ہر سال نوربیع الثانی کو آپ کے عرس کے دن ایصالی ثواب کا اہتمام کرتے ہیں۔ بر صغیر پاک و ہند میں ہر اسلامی ماہ کی گیارہ تاریخ کو آپ کی روح کو ایصالی ثواب کیا جاتا، یعنی ایصالی ثواب کرنے میں کوئی بندش نہیں ہے چاہے ہر سال ایصالی ثواب کیا جائے چاہے ہر روز کیا جائے اسلام میں سال کے سارے دنوں میں ایصالی ثواب کیا جاسکتا ہے۔

حضرت شیخ عبدالحق محدث دہلوی رحمۃ اللہ علیہ اپنی کتاب "ما ثبت من السنۃ" میں لکھتے ہیں کہ میرے پیر و مرشد شیخ عبدالوهاب متقی مہاجر کی رحمۃ اللہ علیہ نوربیع الثانی کو حضرت غوث اعظم رضی اللہ عنہ کا عرس کرتے تھے "بے شک ہمارے ملک میں آج کل گیارہویں تاریخ مشہور ہے اور یہی تاریخ آپ کی ہندی اولاد و مشائخ میں متعارف ہے۔"

(ما ثبت من السنۃ از شیخ عبدالحق محدث دہلوی، (عربی، اردو) مطبوعہ لاہور، ص ۳۱۹)

(اس حوالہ کا عکس دیکھئے صفحہ نمبر ۳۳، ۳۴)

حضرت شیخ عبدالحق محدث دہلوی رحمۃ اللہ علیہ اپنی دوسری کتاب "ذاد المتقین فی سلوك طریق الیقین" میں لکھتے ہیں:

"حضرت غوث پاک کا عرس نویں ربیع الآخر کو کیا جاتا ہے، بحثة الامصار کی روایت کے مطابق یہی صحیح تاریخ ہے، اگرچہ ہمارے دیار میں گیارہویں تاریخ مشہور ہے۔"

(زاد المسقین فی سلوك طریق المیقین، از شیخ عبدالحق محدث دہلوی، اردو ترجمہ مطبوعہ کراچی، ص ۱۲۵)
 (اس حوالہ کا عکس دیکھئے صفحہ نمبر ۳۴، ۳۵)

گیارہ ربیع الثانی کو حضور غوث پاک رضی اللہ عنہ کا عرس منانا بزرگوں کا معمول رہا ہے، چنانچہ شیخ عبدالحق محدث دہلوی رحمۃ اللہ علیہ اپنی مشہور کتاب ”اخبار الاخیار“ میں لکھتے ہیں کہ حضرت شیخ امان اللہ پانی پی رحمۃ اللہ علیہ (المتوفی ۷۹۹ھ) ربیع الثانی کو حضرت غوث پاک کا عرس کرتے تھے۔

(اخبار الاخیار، از شیخ عبدالحق محدث دہلوی (اردو ترجمہ) مطبوعہ کراچی، ص ۲۹۸)

”شیخ عبدالحق محدث دہلوی علیہ الرحمہ غیر مقلد میں کی نظر میں“
 نواب صدیق حسن خاں بھوپالی غیر مقلد (المتوفی ۱۳۰۰ھ - ۱۸۹۰ء) لکھتے ہیں!
 ”ہندوستان میں مسلمانوں کی فتوحات کے بعد ہی سے علم حدیث معدوم تھا“ یہاں تک کہ اللہ تعالیٰ نے اس سرز میں میں اپنا فضل و احسان کیا اور یہاں کے بعض علماء جیسے شیخ عبدالحق محدث دہلوی رحمۃ اللہ علیہ وغیرہ کو اس علم سے نوازا، شیخ ہندوستان میں علم حدیث کو لانے اور اس کے باشندوں کو اس کا فیض عام کرنے والے پہلے شخص ہیں۔
 (دور و شن ستارے از عبد الرشید عراقی، غیر مقلد، مطبوعہ لاہور، ص ۲۰۰۰، ۹، بحوالہ ”الخط فی ذکر صحابۃ السنت“ از مولوی صدیق حسن خاں، ص ۷۰)

مولوی مسعود عالم ندوی غیر مقلد (المتوفی ۱۳۷۲ھ) لکھتے ہیں۔

”ان (شیخ عبدالحق محدث دہلوی) کی ذات سے شمالی ہند میں علم حدیث کو زندگی ملی اور سنت نبوی کا خزانہ ہر خاص و عام کے لئے عام ہو گیا ہم آج ان کے شکرگزار ہیں اور ان کی علمی خدمات کا دل سے اعتراف کرتے ہیں۔“

(دور و شن ستارے از عبد الرشید عراقی مطبوعہ لاہور، ص ۱۹، بحوالہ الفرقان لکھنؤ شاہ ولی اللہ نمبر ص ۳۷)
 مولوی محمد ابراہیم میر سیالکوٹی غیر مقلد حضرت شیخ عبدالحق محدث دہلوی علیہ الرحمہ کے بارے میں لکھتے ہیں!

”مجھے عاجز کو آپ کے علم و فضل اور خدمت علم حدیث اور صاحب کمالات ظاہری و باطنی ہونے کی وجہ سے حسن عقیدت ہے، آپ کی کئی تصانیف میرے پاس موجود ہیں جن

سے میں بہت سے علمی فوائد حاصل کرتا رہتا ہوں۔“

(مولوی محمد ابراہیم میر سیالکوٹی، تاریخ اہل حدیث، مطبوعہ مکتبہ الرحمن سرگودھا (بنجاب) ص ۲۷۳)

ججۃ اللہ سراج المحمد حضرت شاہ عبدالعزیز محدث دہلوی رحمۃ اللہ علیہ گیارہویں کے متعلق فرماتے ہیں!

”حضرت غوثِ اعظم رضی اللہ عنہ کے روپہ مبارکہ پر گیارہویں تاریخ کو بادشاہ وغیرہ شہر کے اکابر جمع ہوتے نماز عصر کے بعد مغرب تک کلام اللہ کی تلاوت کرتے اور حضرت غوثِ اعظم کی مدح اور تعریف میں منقبت پڑھتے، مغرب کے بعد سجادہ نشین درمیان میں تشریف فرماتے اور ان کے ارد گرد مریدین اور حلقہ بگوش بیٹھ کر ذکر جھر کرتے، اسی حالت میں بعض پر وجود اُن کیفیت طاری ہو جاتی، اس کے بعد طعام شیرینی جو نیاز تیار کی ہوتی، تقسیم کی جاتی اور نماز عشاء پڑھ کر لوگ رخصت ہو جاتے۔“

(ملفوظات عزیزی فارسی، مطبوعہ میرٹھ- یوپی- بھارت، ص ۶۲)

(اس حوالہ کا عکس دیکھئے صفحہ نمبر ۳۹۰، ۳۹۱)

حضرت شاہ عبدالعزیز محدث دہلوی رحمۃ اللہ علیہ علماء دیوبند وغیر مقلدین کی نظر میں نواب صدیق حسن خاں بھوپالی غیر مقلد لکھتے ہیں!

”شاہ عبدالعزیز بن شیخ اجل ولی اللہ محدث دہلوی بن شیخ عبدالرحیم عمری رحمہم اللہ استاذ الاصاتذہ امام نقاد بقیۃ السلف، ججۃ الخلف اور دیار ہند کے خاتم المفسرین و محدثین اور اپنے وقت میں علماء و مشائخ کے مرجع تھے، تمام علوم متداولہ اور غیر متداولہ میں خواہ فنون عقلیہ ہوں یا نقلیہ، ان کو جو دستگاہ حاصل تھی وہ بیان سے باہر ہے۔“

(نواب صدیق حسن خاں، اتحاف النبیاء، مطبوعہ کانپور ۱۲۸۴ھ، صفحہ ۲۹۶)

مولوی محمد ابراہیم میر سیالکوٹی غیر مقلد لکھتے ہیں!

”برٹے برٹے علماء آپ کی شاگردی پر فخر کرتے ہیں اور فضلاء آپ کی تصنیف کروہ کتابوں پر کامل بھروسہ رکھتے ہیں۔“

(محمد ابراہیم میر سیالکوٹی، تاریخ اہل حدیث، مطبوعہ سرگودھا سن طباعت ندارد، ص ۲۸۸)

مولوی محمد سرفراز خاں گلھڑوی (گوجرانوالہ) لکھتے ہیں!

” بلاشبہ مسلک دیوبند کے جملہ حضرات شاہ عبدالعزیز صاحب کو اپناروحاں پیشووا تسلیم کرتے ہیں اور اس پر فخر بھی کرتے ہیں، بلاشبہ دیوبندی حضرات کے لئے حضرت شاہ عبدالعزیز صاحب کا فیصلہ حکم آخر کی حیثیت رکھتا ہے۔“

(محمد سرفراز خاں صدر اتمام البرہان، حصہ اول مطبوعہ گوجرانوالہ ۱۹۸۱ء ص ۱۳۸)

حضرت شیخ عبدالوهاب متفق مکی رحمۃ اللہ علیہ، حضرت شیخ عبدالحق محدث دہلوی رحمۃ اللہ علیہ، حضرت شیخ امان اللہ پانی پتی رحمۃ اللہ علیہ، حضرت شاہ عبدالعزیز محدث دہلوی رحمۃ اللہ علیہ یہ تمام بزرگ دین اسلام کے عالم فاضل تھے اور ان کا شمار صالحین میں ہوتا ہے، ان بزرگوں نے گیارہویں شریف کاذکر کے کسی قسم کا شرک و بدعت کا فتویٰ نہیں دیا، اب ہم غیر مقلدین کے مشہور عالم مولوی ثناء اللہ امرتری کے فتوے نقل کرتے ہیں جن میں انہوں نے صالحین کے طریقہ کار کو جائز اور درست بتایا ہے۔

مولوی ثناء اللہ امرتری غیر مقلد سے سوال کیا گیا کہ چینی کی رکابیوں (پلیٹوں) پر جو لوگ عربی وغیرہ لکھ کر بیماروں کو پلاٹتے ہیں یہ درست ہے یا نہیں؟
مولوی صاحب جواب میں لکھتے ہیں کہ ”آیات قرآنی کو لکھ کر پلانا بعض صلحاء نے جائز لکھا ہے۔“
(اخبار اہل حدیث اہل امرتر ۲۴ محرم ۱۳۶۲ھ)

ایک اور سوال مولوی صاحب سے کیا گیا کہ ”جو لوگ تعویذ وغیرہ لکھ کر باندھتے ہیں یہ جائز ہے یا نہیں؟“
(سائل میر عظیم اللہ - مدارس)

مولوی صاحب جواب میں لکھتے ہیں کہ تعویذ کا مضمون اگر قرآن و حدیث کے مطابق ہو یعنی شرکیہ نہ ہو تو بعض صلحاء بچوں کے گلے میں ڈالنا جائز کہتے ہیں۔
اللہ اعلم (اہل حدیث ۲۹ محرم ۱۳۶۲ھ)

(اصل حوالوں کا عکس دیکھنے صفحہ نمبر ۳۱، ۳۲)

الحمد للہ ان دونوں فتوؤں سے ثابت ہوا کہ جس کام کو صلحاء یعنی نیک لوگ جائز سمجھیں وہ کام جائز ہے، شرک و بدعت اور ناجائز نہیں ہے، حضور غوث اعظم رضی اللہ عنہ کی گیارہویں یعنی آپ کے لئے ایصال ثواب کو صالحین نے جائز سمجھا ہے، تو ان کے فیصلہ کو

ماننا چاہیے امت مسلمہ پر شرک و بدعت کے فتوے لگا کر تفرقہ بازی سے اجتناب کرنا چاہئے۔
ایصالِ ثواب سے متعلق مولوی ثناء اللہ امرتسری غیر مقلد سے ایک سوال کیا گیا کہ
”میت کو ثواب رسانی کی غرض سے بہ ہیئت اجتماعی قرآن خوانی کرنا درست ہے یا نہیں؟“
مولوی صاحب جواب میں لکھتے ہیں کہ ”بہ نیت نیک جائز ہے اگرچہ ہیئت کذائی
سنت سے ثابت نہیں، میت کے حق میں سب سے مفید تر اور قطعی ثبوت کا طریق استغفار
(بخشش مانگنا) ہے۔“

(اصل حوالے کا عکس دیکھئے صفحہ نمبر ۳۳)

اہلسنت حضور غوثی اعظم رضی اللہ عنہ کے لئے جو ایصالِ ثواب کرتے ہیں وہ نیک
نیت سے ہی اکٹھے ہو کر قرآن خوانی اور صدقہ خیرات کرتے ہیں، بقول مولوی ثناء اللہ غیر
مقلد کہ چاہے ایصالِ ثواب کی یہ شکل سنت نبوی سے ثابت نہ بھی ہو پھر بھی جائز ہے۔

(مولوی ثناء اللہ امرتسری کے یہ تینوں فتوے، فتاویٰ شائیہ جلد دوم مطبوعہ لاہور)

ص ۲۸ اور ص ۵۵ پر درج ہیں، ان فتووں کا کتاب کے آخر میں دیکھئے

”ایصالِ ثواب کی نیت سے گیارہویں جائز ہے“

مولوی ثناء اللہ امرتسری غیر مقلد کا فتویٰ

مولوی ثناء اللہ امرتسری سے سوال کیا گیا کہ ”کل یہاں ایک جلسہ بنگلور کے مسلم
لاجبری کا ہوا جس میں مولوی حاجی غلام محمد شملوی نے لکھر دیا، دوران تقریر میں گیارہویں
اور بارہویں میں برائے ایصالِ ثواب غرباء کو کھانا وغیرہ کھلانا جائز کہا ہے، آپ اس کے
عدم ثبوت کے دلائل پیش کریں۔“

مولوی صاحب جواب میں کہتے ہیں کہ ”گیارہویں بارہویں کی بابت فریقین میں
اختلاف صرف اتنی بات میں ہے کہ مانعین اس کو لغیر اللہ سمجھ کر ما اهل لغیر اللہ میں داخل
کرتے ہیں، اور قائمین اس کو لغیر اللہ میں نہیں جانتے، مولوی غلام محمد صاحب نے دونوں کا
اختلاف مثانے کی کوشش کی ہو گی کہ گیارہویں بارہویں کا کھانا بغرض ایصالِ ثواب کیا

جائے یعنی یہ نیت ہو کہ ان بزرگوں کی روح کو ثواب پہنچنے کے لیے بزرگ خود اس کھانے کو قبول کریں، اس صورت میں واقعی اختلاف اٹھ جاتا ہے ہاں نام کا جھگڑا باقی رہ جاتا ہے کہ اس قسم کی دعوت کو گیارہویں بارھویں کہیں یا نذر اللہ کہیں، اس میں شک نہیں کہ شرع شریف میں گیارہویں بارھویں کے ناموں کا ثبوت نہیں، اس لئے یہ نام نہیں چاہئے، فقط دعوت اللہ فی اللہ کی نیت چاہئے۔

(اصل حوالے کا عکس دیکھئے صفحہ نمبر ۲۲)

الحمد لله المست کا یہی عقیدہ ہے کہ حضور غوث اعظم رضی اللہ عنہ کی روح کو ایصالِ ثواب کیا جائے، غیر مقلد اس کو گیارہویں نہ کہیں، ایصالِ ثواب کہہ لیں لیکن ایصالِ ثواب کریں تو سہی یہ تو ایصالِ ثواب کرنے والوں پر بھی نکتہ چینی کرتے ہیں۔

”ایصالِ ثواب کی نیت سے گیارہویں جائز ہے“

مولوی رشید احمد گنگوہی دیوبندی کا فتویٰ

مولوی رشید احمد گنگوہی سے کسی نے سوال کیا کہ:

”ایک شخص ہر مہینہ کی گیارہ تاریخ کو گیارہویں کرتا ہے نذر اللہ اور کھانا پکا کر غرباء اور امراء سب کو کھلاتا ہے اور اپنے دل میں یہ سمجھتا ہے کہ جو چیز نذر لغیر اللہ ہو وہ حرام ہے اور میں جو گیارہویں کرتا ہوں یا تو شہ کرتا ہوں کہ جو منسوب ہے ب فعل حضرت بدے پیر صاحب اور حضرت شاہ عبدالحق صاحب (ردو لوی) کے ہرگز ان حضرات کی نذر نہیں کرتا بلکہ محض نذر اللہ کرتا ہوں صرف اس غرض سے کہ یہ حضرات کیا کرتے تھے ان کے عمل کے موافق عمل کرنا موجب خیر و برکت ہے اور جو شخص ان حضرات کی یا اور کسی کی نذر کرے گا سوائے اللہ جل شانہ وہ حرام ہے کبھی حلال نہیں تو اب دریافت طلب یہ امر ہے کہ ایسے عقیدے والے کو گیارہویں یا تو شہ (شاہ عبدالحق ردو لوی چشتی) کا کرنا جائز ہے یا نہیں اور موجب برکت بھی ہے یا نہیں اور اس کھانے کو مسلمان ذین دار تناول فرمائیں یا نہیں؟“

مولوی صاحب جواب میں لکھتے ہیں!

”ایصالِ ثواب کی نیت سے گیارہویں کو تو شہ کرنا درست ہے، مگر تعین یوم و تعین

طعام کی بدعت اس کے ساتھ ہوتی ہے، اگرچہ قابلِ اس تعین کو ضروری نہیں جانتا مگر دیگر حواس کو موجبِ ضلالت کا ہوتا ہے، لہذا تبدیل یوم و طعام کیا کرے تو پھر کوئی خدشہ نہیں۔
(فتاویٰ رشیدیہ، مطبوعہ کراچی صفحہ ۱۶۳)

(اصل حوالے کا عکس دیکھئے صفحہ نمبر ۲۵۷)

دیوبندی مکتبہ فکر کے امام مولوی رشید احمد گنگوہی نے یہ تسلیم کر لیا کہ ایصالِ ثواب کی نیت سے گیارہویں کرنا درست ہے، رہا اعتراض تعین یوم اور تعین طعام کا، تو عرض ہے کہ اہلسنت تو سہولت کے پیش نظر دن مقرر کرتے ہیں، اسے تعین عرفی کہتے، اس کے متعلق یہ اعتقاد نہیں رکھتے کہ ایصالِ ثواب صرف گیارہ تاریخ کو ہی کیا جائے، اس دن کے علاوہ نہ کیا جائے اور یہ اعتقاد بھی نہیں رکھتے کہ گیارہ تاریخ سے آگے پیچھے کسی اور تاریخ کو ثواب نہیں پہنچتا۔

ہر دن ہر تاریخ کو ایصالِ ثواب کیا جاسکتا ہے، گیارہویں یعنی ایصالِ ثواب چاہے بارہ تاریخ کو کریں، چاہے دس تاریخ کو کریں، کسی بھی تاریخ کو کر لیں، گیارہ تاریخ کو ایصالِ ثواب کرنا بھی منع نہیں، دراصل ان لوگوں کو لفظ "گیارہویں" سے چڑھے اور کوئی بات نہیں اور یہ خواہ مخواہ کی چڑھ اور ضد ہے۔ اس بے عقلی کا کوئی علاج نہیں، اللہ کریم ہی ہدایت فرمائے۔

رہا تعین طعام تو یہ بھی فضول اعتراف ہے، آپ جو مرضی ہو پکالیں یا آپ کچھ نہ پکائیں، کسی کھانے کا اہتمام نہ کریں صرف الحمد شریف اور سورہ اخلاص یا جتنا بھی قرآن کریم پڑھ سکیں، اس کا ایصالِ ثواب کر دیں، مگرچہ بات تو یہ ہے کہ یہ کچھ بھی نہیں کرنا چاہتے، صرف اعتراف ہی اعتراف ہے۔

کسی جائز کام کے لئے دن تاریخ مقرر کرنے کا مقصدِ محض یہ ہوتا ہے کہ مقرر دن پر سب لوگ جمع ہو جائیں گے اور مل کر یہ کام کریں گے، اگر کوئی وقت مقرر نہ ہو تو بخوبی یہ کام نہیں ہوتے، محض سہولت کے لئے ہر اسلامی مہینے کی گیارہ تاریخ حضور غوثِ اعظم رضی اللہ عنہ کو ایصالِ ثواب کے لئے مقرر کی جاتی ہے، تاکہ دوست احباب کو ہر ماہ اطلاع نہ کرنی

پڑے تاریخ مقرر کرنے سے یہ عقیدہ نہیں ہوتا کہ اس تاریخ سے آگے یا پیچھے کسی تاریخ کو ثواب نہیں پہنچتا یا اس تاریخ کے علاوہ کسی دوسرے دن ایصالِ ثواب کرنا جائز نہیں، سال کے سارے دن ثواب کے لئے جائز ہیں، اکثر جگہ گیارہ تاریخ کے بجائے دوسری تاریخوں میں حضور غوثِ اعظم رضی اللہ عنہ کو ایصالِ ثواب کیا جاتا ہے، مگر اس ایصالِ ثواب کو اس دن بھی گیارہوں ہی کہتے ہیں، مقصد تو ایصالِ ثواب ہے۔

تعین تاریخ کے متعلق علمائے دیوبند کے پیر و مرشد کا فیصلہ

حضرت حاجی امداد اللہ مہاجر کی رحمۃ اللہ علیہ فرماتے ہیں!

”رہا تعین تاریخ یہ بات تجربے سے معلوم ہوتی ہے کہ جو امر کسی خاص وقت میں معمولی ہو تو اس وقت وہ یاد آ جاتا ہے اور ضرور ہو رہتا ہے اور نہیں تو سال ہا سال گذر جاتے ہیں کبھی خیال بھی نہیں ہوتا، اسی قسم کی مصلحتیں ہر امر میں ہیں جن کی تفصیل طویل ہے مخصوصہ تھوڑا سا بیان کیا گیا ذہین آدمی غور کر کے سمجھ سکتا ہے اور قطع نظر مصالح مذکور کے ان میں بعض اسرار بھی ہیں پس اگر یہی مصالح بنائے تخصیص ہوں تو کچھ مضافات نہیں۔“
(فیصلہ نفت مسئلہ مطبوعہ بجتانی کا نپور، ص ۶)

(اصل حوالے کا عکس دیکھئے صفحہ نمبر ۲۸۲)

تعین یوم کے بارے میں غیر مقلدین یہ اعتراض کیا کرتے ہیں کہ اللہ اور رسول اللہ نے جس بات کا تعین کر دیا وہی درست ہے، اپنی طرف سے کسی کام کے لئے کوئی وقت دن اور تعداد مقرر کرنا بدعت ہے اور ہر بدعت گمراہی ہے۔

اہلسنت اس کے جواب میں کہتے ہیں کہ یہ تعین شرعی نہیں ہوتا بلکہ یہ تعین عرفی ہوتا ہے، لیکن غیر مقلدین اپنی جہالت کی وجہ سے اس وضاحت کو نہیں مانتے اور اپنی ضد پر اڑے رہتے ہیں، درج ذیل میں غیر مقلدین کے تحریر کردہ ایک عمل کے لئے وقت اور تعداد مقرر کرنے کے بارے میں ایک حوالہ قارئین کی خدمت میں پیش کرتے ہیں۔

مشہور غیر مقلد مولوی محمد صادق سیالکوٹی کی مشہور کتاب ”صلوٰۃ الرسول“ جو کہ غیر مقلدین کے گھروں میں عام پائی جاتی ہے۔ اس میں آیت کریمہ ”لَا إِلَهَ إِلَّا أَنْتَ“

سبحک انی کنت من الظالمین ” کے تین عمل درج ہیں، پہلے عمل کے متعلق لکھتے ہیں کہ ”ایک طریق تو یہ ہے کہ ہر روز رات کو بعد نماز عشاء ایک ہزار بار پڑھیں اول آخر تین تین بار درود شریف، بارہ روز تک پڑھیں (اگر کام نہ ہو تو) چالیس روز پڑھیں۔“ دوسرا طریقہ یہ ہے کہ چالیس روز میں سوا لاکھ بار پڑھیں۔ ہر روز تین ہزار ایک سو پچھیس بار پڑھیں۔

تیسرا طریقہ یہ ہے کہ نماز عشاء کے بعد تاریک مکان میں بیٹھ کر ایک پانی کا پیالہ بھر کر آگے رکھ لیں اور دعا تین سو بار پڑھیں، ہر سو بار پڑھنے کے بعد ہاتھ پانی میں ڈال کر منہ اور بدن پر پھیزتے رہیں، جب پڑھ چکھیں تو اکتا لیس بار درود شریف پڑھیں، اسی طرح اکتا لیس روز تک یہ عمل کریں۔

(اصل حوالے کا عکس دیکھئے صفحہ نمبر ۳۹، ۵۰، ۵۱)

غیر مقلدین سے سوال ہے کہ آیت کریمہ پڑھنے کے ان تین طریقوں میں وقت، تعداد اور دنوں کا جو تعین ہے یہ تعین شرعی ہے یا تعین عرفی ہے اور یہ تعین قرآن کی کس آیت سے ثابت ہے اگر قرآن میں نہیں توحیدیث کی کس کتاب میں رسول اللہ صلی اللہ علیہ وسلم سے یہ طریقہ منقول ہے؟ ان طریقوں میں لکھا ہے کہ اس عمل کو چالیس یا اکتا لیس روز پڑھیں یہ مخصوص دنوں کی پابندی کیوں رکھی گئی ہے۔ اور گیارہویں کے ساتھ لفظ ”شریف“ کہنے پر اعتراض کرنے والوں سے یہ بھی سوال ہے کہ اس عمل میں لفظ درود کے ساتھ شریف کا لفظ کس حدیث سے ثابت ہے؟

حضرت عبداللہ بن مسعود رضی اللہ عنہ نے اپنے وعظ کے لئے جعرات کا دن مقرر فرمایا تھا، لوگوں نے عرض کیا کہ روزانہ وعظ فرمایا کیجئے، فرمایا تم کو شنگی میں ڈالنا مجھ کو پسند نہیں۔ (مشکوہہ باب الحلم)

معلوم ہوا کہ محض سہولت کے لئے دن مقرر کر لینا شریعت میں منع نہیں، دن تعین کرنے کی دو قسمیں ہیں، تعین شرعی اور تعین عرفی۔

تعین شرعی اسے کہتے ہیں کہ کوئی شخص ایصالی ثواب کے لئے دن مقرر کر لیتا ہے اور

یہ بحث تھا ہے کہ اس دن کے علاوہ ایصالِ ثواب نہیں ہو سکتا یا جو ثواب اس وقت میں ہے وہ کسی اور وقت میں نہیں ہو سکتا، تو یہ تعین شرعی ہو گا، اس کے ناجائز ہونے میں کوئی شک نہیں، تعین شرعی شارع کی طرف سے ہی ہو سکتا ہے، کسی شخص کو اپنے طور پر مقرر کرنے کا کوئی حق نہیں۔ تعین عرفی اسے کہتے ہیں کہ اگر کوئی شخص بعض سہولتوں کے پیش نظر کوئی دن یا وقت ایصالِ ثواب کے لئے مقرر کر لیتا ہے اور بحث تھا ہے کہ دوسرے وقوتوں میں بھی ایصالِ ثواب ہو سکتا ہے اور تمام اوقات میں ثواب یکساں پہنچتا ہے تو یہ تعین عرفی ہے، اسے ناجائز کہنا کسی طرح بھی درست نہیں۔

”ایک شبہ کا نام آزمائش“

گیارہوں کے متعلق کسی ذہن میں یہ شبہ آ سکتا ہے کہ جب کسی چیز پر غیر اللہ کا نام آ جائے تو وہ حرام ہو جاتی ہے، کیونکہ قرآن میں ہے ”وَمَا أهْلَ بِهِ لِغَيْرِ اللَّهِ“، یعنی جس پر غیر اللہ کا نام پکارا جائے وہ حرام ہے، تو جس صدقہ خیرات کے متعلق یہ کہا جائے کہ یہ حضور غوث پاک کے لئے ہے، وہ اس آیت کی رو سے حرام ہے۔

”وَمَا أهْلَ بِهِ لِغَيْرِ اللَّهِ“ کی تفسیر

بعض لوگ اس آیت کی تفسیر میں شاہ عبدالعزیز محدث دہلوی رحمۃ اللہ علیہ کی ”تفسیر عزیزی“ کا حوالہ دے کر کہتے ہیں کہ ایصالِ ثواب کی خاطر جس جانور کی نسبت کسی بزرگ کی طرف کر دی ہو وہ حرام ہے اگرچہ اسے ذبح کرتے وقت اللہ تعالیٰ کا ہی نام لیا جائے۔ اس مسئلہ کی وضاحت میں ضیغم اسلام علامہ سید احمد سعید کاظمی رحمۃ اللہ علیہ نے تفسیر عزیزی اور فتاوی عزیزی کی داخلی شہادتوں سے ثابت کیا ہے کہ شاہ عبدالعزیز محدث دہلوی رحمۃ اللہ علیہ کے نزدیک وہی جانور حرام ہے جس کے ذبح کے وقت غیر اللہ کا نام لیا گیا ہو، محض کسی بزرگ کی نسبت کر دینے نے جانور حرام نہیں ہو جاتا، ذیل میں علامہ کاظمی کے رسالہ مبارکہ ”تصریح المقال فی حل امر الاحلال“ سے اس بحث کا خلاصہ لفظی کیا جاتا ہے۔ ”حضرت شاہ عبدالعزیز محدث دہلوی نے تفسیر عزیزی میں انواع شرک کے تحت

مشرکین کے چند فرقے شمار کئے ہیں، ان میں چوتحا فرقہ پیر پرسوں کا ہے، اس کے متعلق محدث دہلوی نے فرمایا! چوتحا گروہ پیر پست ہے، جب کوئی بزرگ کمال ریاضت اور مجاہدہ کی بنا پر اللہ تعالیٰ کے ہاں مقبول دعاؤں اور مقبول شفاعت والا ہو کر اس جہان سے رخصت ہو جاتا ہے تو اس کی روح کو بڑی قوت و وسعت حاصل ہو جاتی ہے، جو شخص اس کے تصور کو واسطہ فیض بنالے یا اس کے اٹھنے بیٹھنے کی جگہ یا اس کی قبر پر سجدہ اور تذلل تام کرے (اس جگہ اصل عبارت یہ ہے)

”یادِ مکان نشست و بر خاست او یا برگور او بجود و تذلل تام نماید۔“

تو اس بزرگ کی روح و سمعت اور احلاق کے سبب خود بخود اس پر مطلع ہو جاتی ہے اور اس کے حق میں دنیا اور آخرت میں شفاعت کرتی ہے۔

(تفیر عزیزی فارسی مطبوعہ دہلی صفحہ ۱۲۷)

یہ گروہ واقعہ مشرک تھا جو قبروں پر تذلل تام کے ساتھ سجدہ کرتا تھا، علامہ ابن عابد بن شامی حنفی علیہ الرحمۃ فرماتے ہیں:

”العبادة عبارة عن الخضوع والتزلل“

ترجمہ: خضوع اور تذلل تام کو عبادت کہتے ہیں۔

(رداکھار (عربی) مطبوعہ مصر جلد ۲ ص ۲۵۷)

آج کل کے خوارج کی ستم ظریفی ہے کہ وہ اولیاء اللہ کے عقیدت منداہست و جماعت کو پیر پست کہہ کر مشرک قرار دیتے ہیں حالاں کہ عامۃ المُسْلِمِین عبادت اور انتہائی تعظیم صرف اللہ تعالیٰ کے لئے مانتے ہیں کسی دوسرے کے لیے نہیں، حضرت شاہ عبدالعزیز علیہ الرحمۃ کا روئے سخن اس گروہ مشرکین کی طرف ہے، ان کا طریقہ یہ تھا کہ جانور کی جان دینے کی نذر شیخ سعد وغیرہ کے لیے مانتے اور اس کی تشہیر کرتے تھے پھر اسی نیت کے تحت شیخ سعد وغیرہ کے لیے خون بہانے کی نیت سے اسے ذبح کرتے تھے ظاہر ہے کہ یہ ذبح کسی طرح حلال نہیں ہو سکتا، کم فہم لوگوں نے یہ سمجھ لیا کہ حضرت شاہ صاحب نے محض کسی بزرگ کی طرف نسبت کرنے کی بنا پر ان جانوروں کو حرام قرار دیا ہے، حالانکہ یہ قطعاً باطل ہے اور شاہ صاحب پر بہتان صریح ہے۔

شہاد صاحب نے تفسیر عزیزی میں اپنے موقف کی وضاحت کے لیے تین دلیلیں پیش کی ہیں۔

پہلی دلیل: یہ حدیث ہے ”ملعون من ذبح لغير الله“ ملعون ہے جس نے غیر اللہ کے لیے ذبح کیا۔ اس حدیث میں صراحت لفظ ذبح مذکور ہے۔

دوسری دلیل: عقلی ہے اس میں یہ تصریح ہے ”وَجَانِ اِيْسِ جَانُورَ اَزَالَ عِيرَ قَرَارَ وَادَهَ كَثِيرَةَ اِنْدَ“ یعنی اس جانور کی جان غیر کی ملک قرار دے کر اس جانور کو ذبح کیا ہے اس بھارت میں دو باتیں ہیں۔

نمبر۱: جانور کی جان غیر کے لیے مملوک قرار دی۔

نمبر۲: اس کو ذبح کیا۔

صاف ظاہر ہے کہ اس جانور میں اس لیے خبث پیدا ہوا کہ اسے غیر کے لیے ذبح کیا گیا ہے۔

تیسرا دلیل: تفسیر نیشا پوری کی ایک عبارت ہے جس کا ترجمہ یہ ہے: کہ علماء کا اس پر اتفاق ہی کہ اگر کسی مسلمان نے کوئی جانور ذبح کیا اور اس ذبح سے غیر اللہ کا تقرب (ابطور عبادت) مقصود ہوتا ہو تو وہ مرتد ہو گیا اور اس کا زبیحہ مرتد کا ذبیحہ ہے۔

اس عبارت میں بھی غیر اللہ کے تقرب کی نیت سے ذبح کا ذکر ہے، ثابت ہوا کہ شاہ عبدالعزیز محدث دہلوی علیہ الرحمۃ مغض کسی اللہ تعالیٰ کے بندے کی نسبت کے مشہور کر دینے کو حرمت کا سبب قرار نہیں دیتے بلکہ ان کے نزدیک غیر اللہ کے لیے ذبح کرنے سے جانور حرام ہوتا ہے اور یہی تمام امت مسلمہ کا عقیدہ ہے۔

حضرت شاہ صاحب نے ”اہل کا ترجمہ اگرچہ اصل لغت کے اعتبار سے یہ کیا ہے کہ آواز دی گئی ہو اور شہرت دی گئی ہو لیکن اس سے ان کی مراد وہی شہرت ہے جس پر ذبح واقع ہو چکا چکا اس آیت کی تفسیر کرتے ہوئے فرماتے ہیں کہ سورہ بقر میں و ما احل به لغير الله بغير اللہ سے پہلے ہے جب کو سورہ ما کندہ انعام اور تحمل میں لغير اللہ پہلے ہے اور بہ موخر ہے اس کی وجہ یہ ہے کہ باہ فعل کو متعدد کرنے کے لیے ہے اور اصل یہ ہے کہ باہ فعل کے

ساتھ متصل ہوا اور دوسرے متعلقات سے پہلے ہواں جگہ تو باء اپنے اصل کے مطابق لائی گئی ہے، دوسری جگہوں میں اس چیز کو پہلے لایا گیا ہے، جو جائے انکار ہے۔ ”پس ذبح بقصد غیر اللہ مقدم آمدہ۔“

ترجمہ: لہذا غیر اللہ کے ارادے سے ذبح کرنے کا ذکر پہلے آیا ہے۔“

(تفسیر عزیزی فارسی مطبوعہ دہلی ص ۶۶)

اب اگر اہل سے مراد ذبح نہیں ہی تو یہ کہنا کیسے صحیح ہو گا کہ سورہ بقر کے علاوہ باقی سورتوں میں غیر اللہ کے ارادے سے ذبح کرنے کا ذکر پہلے ہے حالانکہ باقی سورتوں میں بھی ذبح کا ذکر نہیں ہے بلکہ اہل ہی کا ذکر ہے ثابت ہوا کہ خود شاہ صاحب کے نزدیک غیر اللہ کا مرادی معنی غیر اللہ کے لیے ذبح کرتا ہی ہے۔

مزید تائید کے لیے شاہ صاحب کی ایک اور تحریر ملاحظہ ہو سوال یہ ہے کہ حضرت سید احمد کبیر کے لیے نذر مانی ہوئی گائے حلال یا حرام؟ اس کے جواب میں شاہ صاحب فرماتے ہیں:

”ذبیحہ کی حلت اور حرمت کا دار و مدار ذبح کرنے والے کی نیت پر ہے اگر تقرب الی اللہ کی نیت سے یا اپنے کھانے کے لیے یا تجارت اور دوسرے جائز کاموں کے لیے ذبح کرے تو حلال ہے ورنہ حرام۔“

(فتاویٰ عزیزی فارسی مطبوعہ دہلی جلد اص ۲۱)

غور فرمائیں کہ حضرت سید احمد کبیر کے لیے نذر مانی ہوئی گائے کو انہوں نے حرام نہیں کہا، اگر محسن تشبیر اور نذر غیر اللہ موجب حرمت ہوتی تو صاف کہہ دیتے کہ حرام ہے، یوں نہ کہتے کہ ذبح کرنے والے کی نیت اور قصد پر دار و مدار ہے۔

شاہ صاحب اس جواب میں آگے چل کر فرماتے ہیں۔

”یعنی ان کی نیت تقرب الی غیر اللہ وقت ذبح تک دائم و مستمر رہتی ہے۔“

(فتاویٰ عزیزی جلد اص ۲۲)

ثابت ہوا کہ صرف نیت تعظیم غیر اللہ موجب حرمت نہیں، جب تک کہ وہ نیت وقت ذبح تک دائم باقی رہے۔

اس مسئلہ میں یہی شاہ صاحب اسی فتاویٰ عزیزی میں فرماتے ہیں:

”جب خون بہانا تقرب الی غیر اللہ کے لئے ہو تو ذبیحہ حرام ہو جائے گا۔ اور جب خون بہانا اللہ کے لئے ہو اور تقرب الی غیر کھانے اور نفع حاصل کرنے کے ساتھ مقصود ہو تو ذبیحہ حلال ہو جائے گا۔“ (فتاویٰ عزیزی مطبوعہ جتبائی دہلی، جلد اول ص ۲۷۴)

دیکھئے حلت و حرمت ذبیحہ میں کتنا روشن فیصلہ ہے اس کے باوجود بھی اگر یہ کہا جائے کہ شاہ عبدالعزیز دہلوی رحمۃ اللہ علیہ محض تشہیر لغیر اللہ کو جانور کے حرام ہونے کی علت قرار دیتے ہیں تو ایسا کہنا یقیناً شاہ صاحب پر افتراء عظیم ہو گا، ان کے نزدیک آئیہ کریمہ ”وما اہل بِ لغیرِ اللہ“ کے مرادی معنی قطعاً یہی ہیں کہ جس جانور پر ”عند الذکرِ اہل بِ غیرِ اللہ“ کیا جائے۔

آخر میں ایک شبہ کا ازالہ ضروری ہے اور وہ یہ ہے کہ حضرت شاہ عبدالعزیز محدث دہلوی رحمۃ اللہ علیہ نے فرمایا ہے کہ جو لوگ اولیاء کے لیے کوئی جانور مذرا مانے ان سے کہا جائے کہ اس جانور کی بجائے گوشت لے کر اپنی مذرا پوری کر دو اگر وہ راضی ہو جائیں تو وہ اپنے اس قول میں سچے ہیں کہ ہماری نیت غیر اللہ کے لیے خون بہانے کی نہ تھی، ورنہ سمجھ لینا چاہئے کہ وہ جھوٹے ہیں اور ان کی نیت بھی ہے۔ کہ غیر اللہ کی تعظیم کے لیے خون بہانیا جائے۔ شاہ صاحب رحمۃ اللہ علیہ کے اس فرمان کے مطابق اس زمانے میں بھی اسی معیار پر جواز و عدم جواز کا حکم لگانا چاہئے۔

اس شبہ کا ازالہ بھی ہے کہ حضرت شاہ صاحب رحمۃ اللہ علیہ کا مقرر کردہ معیار مذکور ان لوگوں کے حق میں تو درست ہو سکتا ہے جو قبور کی عبادت کرتے تھے اور خود حضرت شاہ صاحب رحمۃ اللہ علیہ نے انہیں گروہ مشرکین میں شمار کیا ہے، جیسا کہ اس سے قبل تفسیر عزیزی جلد اول ص ۲۷ کی عبارت ہم نقل کر چکے ہیں، لیکن مسلمانوں کے حق میں یہ معیار کسی طرح درست نہیں ہو سکتا، نہ ہی حضرت شاہ صاحب رحمۃ اللہ علیہ نے مومنین کے لیے یہ معیار بیان فرمایا ہے، اس لیے مومن از روئے قرآن شریف اس بات پر ایمان رکھتا ہے کہ ”لَنْ تَنالُوا الْبَرَ حَتَّىٰ تَنفَقُوا مَا تَحْبُّونَ (تم ہرگز نیکی نہیں پاسکتے جب تک اپنی پسندیدہ اور محبوب چیز اللہ کی راہ میں خرچ نہ کرو۔) اور ظاہر ہے کہ پالے ہوئے جانور سے جو محبت ہوتی ہے، وہ خریدے ہوئے جانور یا گوشت سے نہیں ہو سکتی، اس لیے جو نیکی اور

ثواب پالے ہوئے جانوروں کو ذبح کر کے ایصالِ ثواب کرنے سے حاصل ہو گا۔ وہ اس کے علاوہ دوسری چیز سے نہیں ہو سکتا۔

علاوہ ازیں اس میں شک نہیں کہ ہر ذبیحہ خود وہ اپنے کھانے کے لیے ذبح کیا جائے یا بینچنے کے لیے یا قربانی کے لیے اس کے طالب اور پاک ہونے کی شرط یہ ہے کہ اللہ تعالیٰ کا نام لے کر اس کا خون خالص اللہ تعالیٰ کی تعظیم کے لیے بہایا جائے اور ظاہر ہے کہ اللہ کا ذکر اور اس کی تعظیم کے لیے جو کام کیا جائے وہ نیکی اور اطاعت ہے، لہذا ہر وہ فعلِ ذبح (جس سے تعظیمِ خداوندی مقصود ہو) نیکی قرار پائے گا، اور ہر مسلمان کے لیے جائز ہے کہ وہ اپنی نیکی کا ثواب کسی مسلمان کو بخش دے، لہذا صرف گوشت میں مخفی گوشت کا ثواب اس بزرگ کی روح کو پہنچے گا اور جانور ذبح کرنے میں گوشت کے علاوہ فعلِ ذبح کا جو ثواب ذبح کو ملا وہ بھی اس بزرگ کی روح کو پہنچ سکتا ہے۔

پس اگر ان وجوہات کی بنا پر کوئی مسلمان جانور کے عوض گوشت لینے پر راضی نہ ہو تو اس سے ہرگز ثابت نہیں ہوتا کہ یہ مومن معاذ اللہ ولی کی تعظیم و تقرب کے لیے جانور کا خون بہانے کی نیت رکھتا ہے، نیت فعلِ قلب ہے، جب باطن کا حال ہمیں معلوم نہیں تو ہم کس طرح مسلمان پر معصیت کا حکم لگادیں، مومن کے حق میں بدگمانی کرتا حرام ہے۔

یہ خلاصہ ہے حضرت غزالی زماں ضیغم اسلام علامہ سید احمد سعید کاظمی امرد ہوئی محدث ملتانی قدس سرہ (المتوفی ۱۹۸۶ء) کی تحقیق کا، یاد رہے یہ گفتگو اس وقت ہے جب یہ تسلیم کر لیا جائے کہ یہ عبارت شاہ عبدالعزیز محدث دہلوی رحمۃ اللہ علیہ کی ہے اور اگر اس عبارت کو الحاقی قرار دیا جائے جیسے کہ حضرت شاہ عبدالعزیز محدث دہلوی رحمۃ اللہ علیہ کے شاگرد حضرت شاہ رووف احمد شاہ نقشبندی مجددی علیہ الرحمۃ نے فرمایا تو پھر اس گفتگو کی ضرورت ہی نہیں رہتی۔

حضرت شاہ رووف احمد رافت نقشبندی مجددی علیہ الرحمۃ ۱۳ محرم ۱۴۰۱ھ / ۱۷۸۶ء کو رام پور (یوپی - بھارت) میں پیدا ہوئے، ظاہری علوم کی تحصیل شاہ عبدالعزیز محدث دہلوی علیہ الرحمۃ سے کی، خرقہ خلافت شاہ غلام علی دہلوی علیہ الرحمۃ سے پایا، اردو میں قرآن کی

تفسیر روفی لکھی، جس کا آغاز ۱۲۳۹ھ میں ہوا اور ۱۲۴۸ھ میں اختتام ہوا، حج کے لئے گئے تو یلمم کے قریب ۱۲۴۹ھ۔ ۱۸۳۳ء میں وصال ہوا، آپ شاہ ابوسعید مجددی دہلوی علیہ الرحمہ (م ۱۲۵۰ھ) کے خالہ زاد بھائی تھے اور حضرت مجدد الف ثانی قدس سرہ کی اولاد میں سے تھے اور حضرت شاہ عبدالعزیز محدث دہلوی رحمۃ اللہ علیہ کے شاگرد تھے، آپ نے تفسیر عزیزی کی اس عبارت کو الحاقی قرار دیا، لکھتے ہیں:

”جانا چاہئے کہ تفسیر فتح العزیز میں کسی عدد نے الحاق کر دیا ہے اور یوں لکھا ہے کہ اگر کسی بکری کو غیر کے نام سے منسوب کیا ہو تو بسم اللہ اللہ اکبر کہہ کر ذبح کرنے سے وہ حلال نہیں ہوتی اور غیر کے نام کی تائیراں میں ایسی ہو گئی ہے کہ اللہ کے نام کا اثر ذبح کے وقت حلال کرنے کے واسطے بالکل نہیں ہوتا، سو یہ بات کسی نے ملا دی ہے۔“

خود مولانا و مرشدنا حضرت شاہ عبدالعزیز صاحب کبھی ایسا سب مفسرین کے خلاف نہ لکھیں گے اور ان کے مرشد اور استاد اور والد حضرت مولانا شاہ ولی اللہ صاحب نے فوذ الکبیر فی اصول التفسیر میں ما احل کا معنی ما ذبح لکھا ہے، یعنی ذبح کرتے وقت جس جانور پر بت کا نام لیوے سو حرام اور مردار کے جیسا ہے اور بسم اللہ اللہ اکبر کہہ کر ذبح کیا سو کیونکہ حرام ہوتا ہے۔

بعضے نادان تو حضرت نبی علیہ الصلوٰۃ والسلام کے مولد شریف کی نیاز، حضرت پیران پیر کی نیاز اور ہر ایک شہداء اولیاء کی نیاز فاتحہ کے کھانے کو بھی حرام کہتے ہیں اور یہ آیت دلیل لاتے ہیں کہ غیر خدا کا نام جس پر لیا گیا سو حرام ہے، واہ واہ کیا عقل ہے ایسا کہتے ہیں اور پھر جا کر نیاز فاتحہ کا کھانا بھی کھاتے ہیں۔“

(شاہ رووف احمد، تفسیر روفی مطبوعہ سنبھل ۱۳۰۵ھ، جلد ۱، ۱۳۹)

مسلمان اولیاء کرام و بزرگان دین کے ساتھ محبت و عقیدت رکھتے ہیں، مگر انہیں اللہ نہیں مانتے، کسی قسم کا استقلال ذاتی ان کے لئے ثابت نہیں کرتے، نہ انہیں مستحق عبادت جانتے ہیں اور نہ واجب الوجود، محض عباد اللہ الصالحین سمجھتے ہیں اور جو جانور یا حصہ زراعت یا کوئی چیز از قسم نقد و جنس وغیرہ ان کے لئے مقرر کرتے ہیں، اس کو ان کا ہدیہ جانتے ہیں اور

وصال یافہ بزرگوں کے لئے ایصالِ ثواب کی نیت کرتے ہیں، اسی قصد و نیت کے ساتھ اگر وہ کسی جانور یا غیر جانور کو بزرگان دین کی طرف منسوب کر کے ان کے نام پر اسے مشہور بھی کر دیں، تب بھی جائز ہے اور وہ چیز حلال اور طیب ہے اسے ماحصل پر لغیر اللہ کے تحت لا کر حرام قرار دینا باطل محسن اور گناہ عظیم ہے۔

عہد رسالت میں صحابہ کرام رسول کریم صلی اللہ علیہ وسلم کی خدمت اقدس میں کھجوروں کے درخت اور دودھ پینے کے جانور پیش کرتے تھے، جن کا ذکر احادیث صحیحہ میں مفصل موجود ہے اور اس میں بھی کسی مسلمان کو شک کرنے کی مگنجائش نہیں کہ اللہ تعالیٰ کے محبوبوں کی خوشنودی اور ترب رحمت و برکت کا موجب اور دفع بلیات و آفات کا باعث ہے۔

اسی طرح بعد از وفات بھی ایصالِ ثواب کے طور پر بزرگان دین کے لئے کسی چیز کا مقرر کرنا عہد رسالت میں پایا گیا ہے، حضرت سعد رضی اللہ عنہ نے حضور نبی کریم صلی اللہ علیہ وسلم سے عرض کیا! یا رسول اللہ صلی اللہ علیہ وسلم سعد کی ماں کا انتقال ہو گیا، کون سما صدقہ بہتر ہو گا، فرمایا پانی بہتر رہے گا، تو انہوں نے ایک کنوں کھدا دیا اور کہہ دیا کہ یہ کنوں سعد کی ماں کا ہے، اگر کسی وصال یافہ بزرگ کے لیے کسی چیز کا نامزد کرنا موجب حرمت قرار دیا جائے تو معاذ اللہ وہ کنوں جو حضرت ام سعد رضی اللہ عنہا کے نام سے مشہور ہوا، وہ حرام اور اس کا پانی نجس قرار پائے گا۔

اس حدیث سے ثابت ہوا کہ جس صدقہ کا ثواب کسی فوت شدہ کو پہنچانا مقصود ہو تو اس صدقہ کو اس شخصیت سے منسوب کرنا جائز ہے اور اہل علم پر یہ بات روشن ہے کہ اس نسبت سے مرا و نسبت عبادت نہیں بلکہ ایصالِ ثواب کے حوالے سے نسبت کی جاتی ہے، حضرت سعد رضی اللہ عنہ نے جو کنوں بنایا اور لوگوں کے لئے بطور صدقہ وقف کیا تو یہ عبادت اللہ تعالیٰ کے لئے اور اس کا ثواب ان کی والدہ کے لئے ہے۔

مولوی ثناء اللہ امر ترسی غیر مقلد کے فتاویٰ ثنائیہ جلد اول کے صفحہ ۱۰۸ پر بھی حدیث کے الفاظ ”خذ الام سعد“ کا معنی یہ کیا گیا ہے کہ ”کنوں کا ثواب سعد کی ماں کے لئے۔“

(اصل حوالہ کا عکس دیکھئے صفحہ نمبر ۵۳)

بزرگوں کے ایصالی ثواب کی چیز پر لفظ نذر و نیاز کا اطلاق

بزرگوں کے نام پر جو جانور وغیرہ مشہور کئے جاتے ہیں اگر ان جانوروں پر اولیاء اللہ کے لئے نذر شرعی مانی جائے جو حقیقتاً عبادت ہے تو ناذر یعنی نذر دینے والا مرتد ہے، لیکن اس کے اس شرک کی وجہ سے وہ جانور حرام نہیں ہو گا جب تک کہ وہ اسے بقصد تقرب لغیر اللہ ذبح نہ کرے اور اگر اولیاء کی نذر محسن نذر لغوی یا عرفی بمعنی ہدیہ تخفہ و نذر انہ ہو یا وصال یافتہ بزرگ کے لئے بقصد ایصالی ثواب کوئی جانور وغیرہ نامزد کر دیا اور نذر شرعی اللہ کے لئے ہوتی یہ فعل شرعاً جائز اور باعث خیر و برکت ہے۔

نذر لغیر اللہ کا مدار ناذر کی نیت پر ہے، اگر ناذر نے تقرب لغیر اللہ کا قصد کیا ہے اور متصرف فی الامور اللہ تعالیٰ کی بجائے کسی مخلوق کو مانا ہے تو یہ نذر کفر و شرک ہے اور اگر اس کا ارادہ تقرب الی اللہ ہے اور بزرگاہ دین کو ثواب پہنچانا مقصود ہے تو ایسی نذر اولیاء کے لئے قطعاً جائز ہے اور اس کا نذر ہونا مجاز ہے کیونکہ نذر حقیقی اللہ کے لئے خاص ہے۔

جو لوگ نذر اولیاء کو شرک قرار دیتے ہیں انہیں معلوم ہوتا چاہئے کہ اس نذر سے مراد نذر شرعی نہیں بلکہ اسے بر بنائے عرف نذر کہا جاتا ہے اور اس ایصالی ثواب اور ہدیہ کو نذر کہنا شرعاً جائز ہے۔ حضرت شاہ ولی اللہ محدث دہلوی رحمۃ اللہ علیہ اپنی کتاب ”انفاس العارفین“ میں تحریر فرماتے ہیں!

”حضرت والد ماجد (شاہ عبدالرحیم) رحمۃ اللہ علیہ قصبه ڈاسنہ میں مخدوم اللہ دیا کی زیارت کو گئے رات کا وقت تھا، اس جگہ فرمایا کہ مخدوم ہماری ضیافت کرتے تھے ہیں اور فرماتے ہیں کہ کچھ کھا کر جانا، حضرت نے توقف فرمایا، یہاں تک کہ آدمیوں کا نہان منقطع ہو گیا، ساتھی اکتا گئے، اس وقت ایک عورت اپنے سر پر چاول اور شربی کا طبق لئے ہوئے آئی اور کہا میں نے نذر مانی تھی کہ جس وقت میرا خاوند آئے گا اس وقت یہ کھانا پکا کر مخدوم اللہ دیا رحمۃ اللہ علیہ کے دربار میں بیٹھنے والوں کو پہنچاؤں گی وہ اسی وقت آیا تو میں نے اپنی نذر پوری کی۔“

(اصل حوالہ کا عکس دیکھئے صفحہ نمبر ۵۳)

(حضرت شاہ عبدالعزیز محدث دہلوی علیہ الرحمہ کے نزدیک بزرگوں کے ایصال
ثواب کی چیز پر نذر اولیاء کا اطلاق جائز ہے)

حضرت شاہ عبدالعزیز محدث دہلوی رحمۃ اللہ علیہ اپنے فتویٰ میں فرماتے ہیں!

”نذر اولیاء کہ جس کا بغرض حاجت روائی معمول ہے اور اس کا رسم و دستور ہو گیا ہے
اکثر فقہاء نے اس کو جائز نہیں رکھا ہے بلکہ ان فقہاء نے یہ خیال کیا ہے کہ جس طرح اللہ تعالیٰ کو
 قادر مطلق جان کر اس کی نذر مانی جاتی ہے اسی طرح عوام جہاں ارواح کو قادر مطلق مثل خدا
سمجھتے ہیں اور ان ارواح کی نذر مانتے ہیں اس لحاظ سے ان فقہاء نے حکم دیا ہے کہ جو شخص ایسی
نذر مانے وہ مرتد ہے اور یہ کہا ہے کہ اگر نذر بالاستقلال کسی ولی کے واسطے ہو تو باطل ہے۔

اور اگر نذر خدا کے واسطے ہو اور ولی کا ذکر صرف اس خیال سے ہو کہ مثلاً اس ولی کو
ثواب رسانی کی جائے گی یا اس ولی کی قبر کے خدام کے مصرف میں اس نذر کا مال آئے گا
تو یہ نذر جائز ہے اور حقیقت اس نذر کی یہ ہو گی کہ اللہ تعالیٰ کی راہ میں کھانا کھلا دیا جائے یا
مال بطور خیرات وغیرہ کے دیا جائے اور نیت کی روح کو ثواب رسانی کی جائے اور یہ امر
مسنون ہے اور احادیث صحیحہ سے ثابت ہے۔

مثلاً صحیحین میں جو حال ام سعد وغیرہ کا مذکور ہے اس سے یہ امر ثابت ہوتا ہے اور
ایسی نذر لازم ہو جاتی ہے تو حاصل اس نذر کا یہی ہے کہ یہ نیت کی جائے کہ مثلاً کھانا کھلایا
جائے گا یا اس قدر خیرات دی جائے گی اور اس کا ثواب فلاں ولی کی روح کو پہنچایا جائے
گا تو ذکر ولی کا صرف اس غرض سے ہو گا کہ یہ متعین ہو جائے کہ ثواب رسانی فلاں ولی کی
روح کو کی جائے گی اور یہ نیت نہ ہو کہ خاص وہ چیز اس ولی کے مصرف میں آئے گی اور
ایسا بھی لوگ کر لیتے ہیں کہ وہ نذر اس ولی کے متولیین کے مصرف میں آئے گی مثلاً اس
ولی کے قرابت مند اور اس کی قبر کے خادم اور اس کے مریدین وغیرہ کے مصرف میں وہ مال
آئے گا اور بلاشبہ نذر ماننے والوں کو مقصود اکثر ایسا ہی ہوتا ہے اور ایسی نذر کے بارہ میں
حکم ہے کہ یہ نذر صحیح ہے اس کو پورا کرنا واجب ہے اس واسطے کہ شرع میں یہ قربت معتبرہ
ہے البتہ اگر اس ولی کو یہ سمجھے کہ یہ ولی بالاستقلال حل کنندہ مشکلات ہے یا یہ عقیدہ رکھے

کہ اس کی سفارش سے نعوذ باللہ من ذا لک ضرور اللہ تعالیٰ مجبور ہو کر حاجت روائی فرمائے گا تو ایسی نذر میں البتہ شرک و فساد لازم ہے، مگر یہ عقیدہ دوسری چیز ہے اور نذر دوسری چیز ہے، یعنی اس سے یہ لازم نہیں آتا کہ مطلقاً نذر منع ہو جائے بلکہ جائز نذر کی جو صورت اور پذکور ہوئی ہے اس طور کی نذر بذا شبه صحیح ہے اور اس کو پورا کرنا واجب ہے۔

(فتاویٰ عزیزی مطبوعہ کراچی، ص ۱۶۰، ۱۶۱)

(اصل حوالہ کا عکس دیکھئے صفحہ نمبر ۵۵۵)

حضرت شاہ عبدالعزیز محدث دہلوی رحمۃ اللہ علیہ جو کہ الہست کے امام اور تمام غیر مقلدین اور دیوبندیوں کے استاد اور ان کے نزدیک جحت اور اتحارٹی ہیں، انصاف پسند کے لئے ان کا فتویٰ اور فیصلہ کافی ہے، مگر امت میں تفرقہ پیدا کرنے والے شاید ان کے روشن فیصلہ کو بھی نہ مانیں۔ کیونکہ یہ لوگ خدا پرستی کو چھوڑ کر اپنی اناضد اور خواہش پرستی کے پیچھے لگے ہوئے ہیں، پھر بھی کہتے ہیں کہ ہم توحید پرست ہیں، حالانکہ معاملہ اس کے الٹ ہے، جو عقل سلیم رکھتے ہیں وہ اس بات کو خوب سمجھتے ہیں، ان لوگوں کی ضد اور ہٹ دھرمی صرف پیٹ پرستی اور فرقہ بندی کو قائم رکھنے کے لئے ہے، لیکن صحیح عقیدہ رکھنے والوں کو فرقہ بازی کا الزام دیتے ہیں، اثاثاً چور کوتواں کو ڈانتے، آج تو دھاندی چل جائے گی مگر روز محشر تو جواب دہ ہوں گے جس دن کھوٹا کھرا الگ ہو جائے گا، یقیناً وہ انصاف کا دن ہے۔

حضرت مولانا شاہ رفع الدین محدث دہلوی علیہ الرحمہ کا فیصلہ
حضرت شاہ رفع الدین دہلوی علیہ الرحمہ بزرگوں کے لئے ایصال ثواب کی چیز پر
نذر و نیاز کے اطلاق کے متعلق اپنے ”رسالہ نذر و بزرگان“ میں لکھتے ہیں!
”آنکہ لفظ نذر کہ آنجا مستعمل مے شود نہ بر معنی شرعی است کہ ایجاد غیر واجب
است کہ آنچہ پیش بزرگان مے برند نذر و نیاز می گویند۔“

ترجمہ: ”جونذر کہ اس جگہ مستعمل ہوتی ہے وہ اپنے شرعی معنی پر نہیں بلکہ معنی عرفی پر ہے، اس لئے کہ جو کچھ بزرگوں کی بارگاہ میں لے جاتے ہیں اس کو نذر و نیاز کہتے ہیں۔“
(مجموعہ رسائل شاہ رفع الدین دہلوی مطبوعہ دہلی، صفحہ ۲۱)

(اصل حوالہ کا عکس دیکھئے صفحہ نمبر ۵۸۵)

مولوی شاہ محمد اسماعیل دہلوی کا عقیدہ

مولوی محمد اسماعیل دہلوی بھی فوت شدگان کے ایصالِ ثواب کی چیزوں پر نذر و نیاز کا اطلاق جائز سمجھتے ہیں، وہ اپنی مشہور کتاب ”صراطِ مستقیم“ میں لکھتے ہیں!

”پس درخوبی ایں قدر امر ازا امور مرسمہ فاتحہ و اعراس و نذر و نیاز اموات شک و شبہ نیست۔“

ترجمہ: رسوم میں فاتحہ پڑھنے، عرس کرنے، فوت شدگان کی نذر و نیاز کرنے کی رسماں کی خوبی میں شک و شبہ نہیں۔ (صراطِ مستقیم، فارسی، مطبوعہ لاہور، صفحہ ۵۵)

(اصل حوالہ کا عکس دیکھئے صفحہ نمبر ۵۹)

اکابر علمائے دیوبند کے پیر و مرشد

حضرت حاجی امداد اللہ مہاجر کی علیہ الرحمہ کا عقیدہ

حضرت حاجی امداد اللہ مہاجر کی علیہ الرحمہ کے ملفوظات میں لکھا ہے کہ

”جب مثنوی (مولانا روم) ختم ہو گئی، بعد ختم حکم شربت بنانے کا دیا اور ارشاد ہوا کہ اس پر مولانا روم کی نیاز بھی کی جائے گی، گیارہ گیارہ بار سورہ اخلاص پڑھ کر نیاز کی گئی اور شربت بینا شروع ہوا، آپ نے فرمایا کہ نیاز کے دو معنی ہیں، ایک عجز و بندگی اور وہ سوائے خدا کے دوسروں کے واسطے نہیں ہے بلکہ ناجائز و شرک ہے، دوسرے خدا کی نذر اور ثواب خدا کے بندوں کو پہنچانا، یہ جائز ہے، لوگ انکار کرتے ہیں، اس میں کیا خرابی ہے۔“

(شامم امدادیہ ملفوظات حاجی امداد اللہ مہاجر کی صفحہ ۶۸)

(اصل حوالہ کا عکس دیکھئے صفحہ نمبر ۶۱)

معرضین کو جب یہ حوالے دکھائے جاتے ہیں تو دیکھا گیا ہے کہ بالکل خاموش ہو جاتے ہیں اور چپ سادھ لیتے ہیں، جیسے سانپ سونگھ گیا ہو، اور ان کی یہ کوشش ہوتی ہے کہ ہمارے پھٹائے ہوئے بھولے بھالے کم علم اہلسنت کو ان حوالوں کا علم نہ ہو جائے، اگر کوئی

شخص یہ حوالے دکھا کر ان سے جواب پوچھتا ہے تو کہتے ہیں جناب ان کتابوں کو چھوڑو
قرآن و حدیث کی بات مانو یہ جواب صرف وقت ثالٹنے کے لئے ہوتا ہے جن علماء کے
حوالے دیے گئے کیا یہ قرآن و حدیث کے علم سے جامل تھے؟ کبھی کہتے ہیں کہ جناب یہ
کتابیں اپنی طرف سے جعلی بنائی گئی ہیں بے چارے بھولے بھالے لوگ ان کے دجل و
فریب اور جھوٹی باتوں سے مطمئن ہو جاتے ہیں کہ یہ قاری صاحب ہیں حافظ صاحب ہیں
مولوی ہیں مسجد کے خطیب ہیں نمازی ہیں حاجی ہیں یہ کہاں جھوٹ بولتے ہوں گے اور
جن کو اللہ کریم نے ہدایت نصیب کرنی ہوا اور ایمان بچانا ہوتا ان کی آنکھیں فوری کھل جاتی
ہیں اور وہ حیران بھی ہوتے ہیں کہ رہبری کے لباس میں رہن بھی ہیں؟ حقیقت میں یہ
اپنے پیٹ کی خدمت کر رہے ہیں دین کی خدمت نہیں کر رہے۔

کبھی جواب میں یہ بھی کہہ دیتے کہ شاہ ولی اللہ اور ان کے خاندان والوں کے
شرع شروع میں یہ عقائد تھے بعد میں انہوں نے اپنے عقائد درست کر لئے تھے۔

(عرس اور گیارہویں از مولوی عبداللہ روڈی، مطبوعہ اسلامی اکادمی لاہور، ۳۲)

یہ بھی بہت بڑا جھوٹ ہے شاہ ولی اللہ محدث دہلوی علیہ الرحمہ کے عقائد و معمولات و
ملفوظات پر مشتمل نایاب کتاب ”القول الحجلي في ذكر آثار الولي“ کا مخطوطہ حال ہی میں
بھارت کے شہر کا کوری ضلع لکھنؤ سے دستیاب ہو گیا ہے اس کے مصنف شاہ محمد عاشق پھلتی
علیہ الرحمہ شاہ ولی اللہ کے قریبی عزیز اور شاگرد ہیں اور یہ کتاب انہوں نے شاہ ولی اللہ کی
حیات میں لکھ کر ان سے تصدیق کروائی اس کتاب کا ذکر پرانی کتابوں میں آتا رہا لیکن
دستیاب نہیں تھی اب اس کتاب کے مخطوطے کا عکس دہلی سے شائع ہو گیا ہے اور کا کوری ضلع
لکھنؤ سے اس کا اردو ترجمہ بھی شائع ہو گیا ہے پاکستان میں اس کا ترجمہ مسلم کتابوی دربار
مارکیٹ لاہور نے بھی شائع کر دیا ہے اس کتاب کے شائع ہونے سے حضرت شاہ ولی اللہ
کے عقائد کو غلط طور پر متعارف کرنے والوں کے جھوٹ کا بھائند ایسیں چورا ہے میں بھوٹ گیا

۔

آخر سے بے خوف ان لوگوں نے حضرت شاہ ولی اللہ اور ان کے خاندان کی

کتابوں میں تحریف بھی کر دی ہے اور جعلی کتابیں بھی ان کی طرف منسوب کر دی ہیں مثلاً ”بلاغ المیمین“ اور ”تحفۃ الم واحدین“ جیسی جعلی کتابیں لکھ کر حضرت شاہ ولی اللہ کی طرف منسوب کر دی ہیں، شاہ عبدال قادر محدث دہلوی کے ترجمہ میں تحریف کی ہے، لیکن محققین نے ان کی خیانتوں کا پردہ چاک کر دیا ہے، جس کی تفصیل شاہ ولی اللہ محدث دہلوی کی کتاب ”انفاس العارفین“ اردو ترجمہ مطبوعہ المعارف گنج بخش روڈ لاہور کے مقدمہ اور القول الجلی اردو مطبوعہ لاہور کے مقدمہ میں دیکھی جاسکتی ہے۔

چند اعتراضات اور ان کے جوابات

شاید کسی کے ذہن میں یہ اعتراضات پیدا ہوں کہ جناب ایصالِ ثواب تو اسے کیا جاتا ہے جو حاجت مند ہو ؟ غوث پاک تو تمقی پر ہیز گار تھے لہذا ان کو ایصالِ ثواب کرنے کا کیا مطلب ؟ اور پھر خصوصی طور پر حضور غوث پاک کو ہی ایصالِ ثواب کیوں کیا جاتا ہے باقی اولیاء کرام کو کیوں نہیں کیا جاتا، ایصالِ ثواب کے لئے کھانے کا اہتمام کیوں کیا جاتا ہے اور کھانا سامنے کیوں رکھا جاتا ہے ؟ کھانے سے پہلے بسم اللہ پڑھنا تو ثابت ہے لیکن قرآنی آیات پڑھنا کہاں سے ثابت ہے ؟

جواب: حضور غوث پاک رضی اللہ عنہ کو ایصالِ ثواب کرنا آپ کی خدمت میں ہدیہ اور تحفہ کے طور پر ہوتا ہے، ایصالِ ثواب کرنے سے اللہ تعالیٰ آپ کے درجات مزید بلند فرماتا ہے، اہلسنت حضور غوث پاک سے عقیدت و محبت رکھتے ہیں، حضور نبی کریم صلی اللہ علیہ وسلم کی حدیث ہے کہ تحائف دینے سے محبت برحتی ہے، حضور غوث پاک کو خصوصی ایصالِ ثواب اس لئے کیا جاتا ہے کہ آپ اولیاء کے سردار ہیں، باقی تمام اولیاء اللہ کو بھی ایصالِ ثواب کیا جاتا ہے اور یہ دعائیں یہ کہا جاتا ہے کہ اے اللہ کریم ہم نے جو قرآن پڑھا اور یہ جو صدقہ خیرات ہے اس کا ثواب حضور نبی کریم صلی اللہ علیہ وسلم کی روح مبارکہ کو پہنچا اور حضور نبی کریم صلی اللہ علیہ وسلم کے صدقہ میں اس کا ثواب تمام انبیاء علیہم السلام تمام صحابہ کرام تمام صحابیات، تمام اہل بیت اطہار، تمام ازواج مطہرات، تمام تابعین، تمام تبع تابعین، تمام آئمہ مجتهدین، تمام محدثین، تمام اقواف، اولیاء علماء، حفاظ، شہداء، جمیع

موئین مونات کی ارواح کو اپنے فضل و کرم سے عطا فرم۔

کھانا کھلانا ثواب کا کام ہے، قرآن کریم میں بار بار خیرات و صدقات کا ذکر آیا، اس میں کوئی برائی نہیں، نفس خیرات کی مشروعیت قرآن سے ثابت ہے، جیسا کہ اللہ تعالیٰ کا ارشاد ہے، "وَمَا رَزَقْنَاهُمْ يَنفَقُونَ" اور ہمارے دیے ہوئے رزق سے میری راہ میں خرچ کرتے ہیں، رہایہ اعتراض کہ کھانا سامنے کیوں رکھا جاتا ہے؟ تو یہ ایک عجیب سا اعتراض ہے، کھانے سامنے رکھنے کی چیز ہے، پس پشت اس کا رکھنا کسی صاحب کو ثابت ہوا ہو تو وہ اس کی مخالفت کر سکتے ہیں، کھانے پر بسم اللہ کے علاوہ قرآن پڑھنا درج ذیل حدیث سے ثابت ہے۔

وَأَخْرَجَ أَبُو الْحَسْنِ مُحَمَّدَ بْنَ أَحْمَدَ بْنَ شَمْعُونَ الْوَاعِظَ فِي أَمَالِهِ
وَابْنِ نَجَارٍ عَنْ عَائِشَةَ أَنَّ رَجُلًا أَتَى النَّبِيَّ صَلَّى اللَّهُ عَلَيْهِ وَسَلَّمَ
فَشَكَّ إِلَيْهِ أَنْ مَا فِي بَيْتِهِ مَحْرُوقٌ مِّنَ الْبَرَكَةِ فَقَالَ أَيْنَ مِنْ آيَةٍ
الْكَرْسِيِّ مَا تَلَيْتَ عَلَى طَعَامٍ وَلَا دَامٍ إِلَّا انْمَاءَ اللَّهُ بُرْكَةً ذَالِكَ
الطَّعَامُ وَلَا دَامُ۔" (تفسیر درمنشور از علامہ جلال الدین سیوطی، جلد ا، ص ۳۲۲)

ترجمہ: ابوالحسن محمد بن احمد بن شمعون الوعظ نے امالی میں اور ابن نجار نے نقل کیا کہ حضرت عائشہ صدیقہ رضی اللہ عنہا سے روایت ہے کہ ایک شخص نبی اکرم صلی اللہ علیہ وسلم کی بارگاہ میں حاضر ہوا اور عرض کی کہ اس کے گھر میں بے برکتی ہے تو آپ صلی اللہ علیہ وسلم نے ارشاد فرمایا کہ کیا تو آیت الکرسی سے غافل ہے، کیونکہ جس کھانے اور سالن پر آیت الکرسی پڑھی جائے اللہ تعالیٰ اس میں برکت ڈال دیتا ہے۔

اس حدیث مبارکہ سے معلوم ہوا کہ کھانے پر تلاوت قرآن مجید سے کھانا با برکت ہو جاتا ہے اور یہ ایک جائز عمل ہے، تلاوت کرنے سے کھانا حرام نہیں ہوتا، حضرت شاہ عبدالعزیز محدث دہلوی رحمۃ اللہ علیہ نے بھی فتاویٰ عزیزی میں یہی لکھا ہے کہ جس کھانے پر فاتحہ و قل و درود پڑھا جائے وہ کھانا ترک ہو جاتا ہے۔ ملاحظہ فرمائیں فتاویٰ عزیزی کے صفحہ کا عکس صفحہ نمبر ۶۳۔

لفظ ”غوث اعظم“ اور اولیاء اللہ کے لئے رضی اللہ عنہ

کے الفاظ پر اعتراض کا جواب

کسی کے ذہن میں یہ اعتراض پیدا ہو سکتا ہے کہ آپ لوگ حضرت سید عبدالقدار جیلانی رحمۃ اللہ علیہ کو غوث پاک یا غوث اعظم لکھتے ہیں، غوث کا معنی فریادرس ہے، یہ الفاظ اللہ کے سوا کسی اور کے لئے نہیں بولنے چاہئیں، دوسری بات یہ ہے کہ آپ ان کے نام کے آخر میں رحمۃ اللہ علیہ کے بجائے رضی اللہ عنہ لکھتے ہیں، یہ الفاظ تو صحابہ کرام کے لئے بولے اور لکھے جاتے ہیں۔ کیا ایسے الفاظ غیر صحابی کے لئے لکھنے جائز ہیں؟

جواب: حضرت سید: شیخ عبدالقدار جیلانی رحمۃ اللہ علیہ کی لئے لفظ غوث بولنا لکھنا اور آپ کے نام مبارک کے آخر میں رضی اللہ عنہ بولنا لکھانا دیوبندی مکتبہ فکر اور غیر مقلدین کی اکثر کتابوں میں غوث اعظم سید شیخ عبدالقدار جیلانی رضی اللہ عنہ کے لئے ملتے ہیں، ہم اس کا ثبوت دے سکتے ہیں، مگر مضمون طویل ہونے کے خوف سے صرف چند حوالے درج ذیل ہیں، رضی اللہ عنہ کے الفاظ سے متعلق تفصیلی بحث راقم نے کتاب ”فضائل درود“ مطبوعہ مکتبہ نبویہ لاہور کے آخر میں درج کر دی ہے۔

شah ولی اللہ محدث دہلوی رحمۃ اللہ علیہ نے اپنی کتاب ”الاعتباہ فی سلاسل الاولیاء مطبوعہ آرمی بری پرنس دہلی کے صفحہ ۱۸ پر لکھا ہے۔

”غوث الفرد الجامع مجی الدین ابو محمد عبدالقدار جیلانی“

صفحہ ۱۹ پر لکھا ہے ”حضرت غوث“۔

صفحہ ۲۵ پر لکھا ہے ”غوث الشقین“۔

حضرت شاہ ولی اللہ محدث دہلوی رحمۃ اللہ علیہ کی درسی کتاب ”صمعات“ فارسی مطبوعہ شاہ ولی اللہ اکیڈمی حیدر آباد سندرہ ۱۹۶۳ء کے صفحہ ۶۲ پر لکھا ہے ”حضرت غوث جیلانی“۔

صفحہ ۸۳ پر لکھا ہے ”حضرت غوث الاعظم“

حضرت شاہ ولی اللہ محدث دہلوی علیہ الرحمہ نے اپنی تیرسی کتاب ”انفاس العارفین“

فارسی مطبوعہ ملکان کے صفحہ ۲۲ پر لکھا ”حضرت غوث الاعظم“
 صفحہ ۲۵ پر دو مرتبہ ”حضرت غوث الاعظم“ لکھا
 صفحہ ۳۸ پر تین مرتبہ ”حضرت غوث الاعظم“ لکھا
 صفحہ ۳۳ پر ایک مرتبہ ”حضرت غوث الاعظم“ لکھا
 صفحہ ۷۸ پر دو مرتبہ ”حضرت غوث الاعظم“ لکھا

حضرت شاہ عبدالعزیز محدث دہلوی رحمۃ اللہ علیہ کی کتاب ”ملفوظات عزیزی“
 مطبوعہ میرٹھ کے صفحہ ۶۲ پر غوث الاعظم لکھا ہوا ہے۔

مولوی محمد اسماعیل دہلوی نے اپنی کتاب ”صراط مستقیم“ فارسی مطبوعہ مکتبہ سلفیہ شیش محل روڈ لاہور میں صفحہ ۵، صفحہ ۱۳۲، صفحہ ۱۲۷ پر ”غوث الاعظم“ اور صفحہ ۱۶۶ پر ”غوث الشقیقین“ کے الفاظ لکھے ہیں۔ دنیا جہان کے تمام دیوبندی اور غیر مقلدین کے نزدیک حضرت شاہ ولی اللہ محدث دہلوی رحمۃ اللہ علیہ اور ان کے خاندان کا بڑا مقام ہے اس لئے ہم نے زیادہ تر اسی خاندان کے حوالے دئے ہیں، جن باتوں کی بنا پر یہ لوگ اہلسنت پر فتوؤں کی بوچھاڑ کرتے ہیں اور اہلسنت سے نفرت کرتے ہیں، وہی باتیں شاہ ولی اللہ خاندان سے ثابت ہیں، مگر مجال ہے کہ ان لوگوں نے کبھی ولی اللہ خاندان کے بارے میں زبان کھولی ہو۔ کیا یہی انصاف ہے اور کیا یہی دین اسلام ہے؟

یہ بات عام طور پر مشہور ہے کہ ”رضی اللہ عنہ“ کے الفاظ کسی غیر صحابہ کے لئے نہیں کہنے چاہئیں، کیونکہ یہ الفاظ صحابہ کرام کے ساتھ مخصوص ہیں۔

عرض ہے کہ غیر صحابہ کے لئے ”رضی اللہ عنہ“ کے الفاظ استعمال کرنا جائز ہیں جیسا کہ فقہ کی مشہور کتاب ”در مختار مع شامی جلد پنجم ص ۲۸۰“ میں ہے، (ترجمہ) یعنی صحابہ کے لئے ”رضی اللہ عنہ“ کہنا مستحب ہے اور اس کا الٹ یعنی صحابہ کے لیے ”رحمۃ اللہ علیہ“ اور تابعین وغیرہ علماء و مشائخ کے لیے راجح مذہب پر ”رضی اللہ عنہ“ بھی جائز ہے، اسی طرح علامہ شہاب الدین خفاجی رحمۃ اللہ علیہ نے ”شیم الریاض شرح شفا قاضی عیاض“ جلد سوم صفحہ ۹۵ پر تحریر فرمایا ہے، (ترجمہ) یعنی انبیاء کرام علیہم الصلوٰۃ والسلام کے علاوہ آئندہ وغیرہ علماء و مشائخ کو غفران و رضا سے یاد کیا جائے تو غفر اللہ تعالیٰ اور رضی اللہ تعالیٰ کہا جائے۔

حضرت شیخ عبدالحق محدث دہلوی رحمۃ اللہ علیہ نے "افظۃ المعاویات" جلد چہارم صفحہ ۳۳۷ پر حضرت اویس قرنی رضی اللہ عنہ لکھا ہے، حالانکہ وہ صحابی نہیں، علامہ ابن عابدین شامی رحمۃ اللہ علیہ نے فتاویٰ شامی جلد اول میں امام اعظم ابوحنفیہ کو چھو جگہ رضی اللہ عنہ لکھا ہے، امام فخر الدین رازی رحمۃ اللہ علیہ نے تفسیر کبیر جلد ششم صفحہ ۳۸۲ پر امام ابوحنفیہ کو رضی اللہ عنہ لکھا ہے، حضرت ملا علی قاری رحمۃ اللہ علیہ "مرقاۃ شرح مشکوٰۃ" جلد اول صفحہ ۳ پر امام اعظم ابوحنفیہ اور امام شافعی کو رضی اللہ عنہ لکھا ہے، مسلم شریف کے شارح امام مجی الدین نووی رحمۃ اللہ علیہ نے "مقدمہ شرح مسلم" صفحہ ۱۱ پر امام مسلم کو رضی اللہ عنہ لکھا ہے، مشکوٰۃ شریف کے مصنف شیخ ولی الدین تبریزی رحمۃ اللہ علیہ نے مشکوٰۃ شریف کے مقدمہ صفحہ ۱۱ پر علامہ ابو محمد حسن بن مسعود فراء بغوی کو رضی اللہ عنہ لکھا ہے۔ علمائے دیوبند نے بھی مولوی رشید احمد گنگوہی اور مولوی قاسم نانوتوی کے لئے رضی اللہ عنہ لکھا و یکھنے تذکرۃ الرشید مطبوعہ ادارہ اسلامیات لاہور ص ۲۸۔

قرآن کریم سے بھی اس بات کی تائید ہوتی ہے کہ رضی اللہ عنہ کا لفظ صحابہ کرام کے ساتھ خاص نہیں، سورۃ البینہ پارہ ۳۰ میں ہے "لیعنی رضی اللہ عنہ ان لوگوں کے لئے ہے جو اپنے رب سے ڈریں"، مفسرین نے اس آیت کے تحت لکھا ہے، جیسا کہ امام فخر الدین رازی نے تفسیر کبیر میں کہا کہ اس کی تفسیر دوسری آیات میں ہے کہ اللہ کے بندے علماء ہی کو خشیت الہی حاصل ہوتی ہے "انما یخشی اللہ من عباده العلماء" ثابت ہوا کہ "رضی اللہ عنہ" صرف باعمل علماء و مشائخ کے لئے ہے، مگر یہ الفاظ بڑے مؤثر ہیں، اس لئے بہت سے لوگ انہیں صحابہ کرام ہی کے لئے خاص سمجھتے ہیں، لہذا انہیں ہر ایک کے لئے استعمال نہ کیا جائے بلکہ انہیں بڑے بڑے علماء و مشائخ کے لئے ہی استعمال کیا جائے، جیسا کہ ہمارے بزرگوں نے کیا ہے۔

انہی الفاظ کو غیر صحابہ کے لئے جائز ہونے کے متعلق غیر مقلدین کے مشہور ہفت روزہ رسالہ "الاعتصام" لاہور کے ایک صفحہ کا عکس کتاب کے صفحہ نمبر ۶ پر ملاحظہ فرمائیں۔